

# اسلافِ کرام

کی شرم و حیا کے واقعات

31-December-2020



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَ اَصْحٰبِكَ يَا نُوْرَ اللّٰهِ

نَوَيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زم زم یاد م کیا ہو پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں جائز ہوں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دُرود شریف کی فضیلت

امیر المؤمنین حضرت علی رضی اللہ عنہ نے فرمایا:

خَلَقَ اللّٰهُ تَعَالٰى فِى الْجَنَّةِ شَجْرَةً تَشْرَبُهَا اَكْبَرُ مِنَ الشُّقَاعِ، وَاصْغَرُ مِنَ الرُّمَّانِ، اَلْيَنُّ مِنَ الرُّبْدِ، وَ اَحْلَى مِنَ الْعَسَلِ، وَ اَطْيَبُ مِنَ الْبِسْكِ، وَ اَعْصَانُهَا مِنَ اللُّوْلُوِّ الرَّطْبِ، وَ جُذُوْعُهَا مِنَ الذَّهَبِ، وَ وَّرَقُهَا مِنَ الرُّبْرِجِ لَا يَأْكُلُ مِنْهَا اِلَّا مَنْ اَكْتَرَمَنِ الصَّلَاةِ عَلٰى مُحَمَّدٍ صَلَّى اللّٰهُ عَلَيْهِ وَسَلَّمَ

یعنی اللہ کریم نے جنت میں ایک درخت پیدا فرمایا ہے، جس کا پھل سب سے بڑا، آنا سے

چھوٹا، کھن سے نرم، شہد سے بھی میٹھا اور مٹھک سے زیادہ خوشبودار ہے۔ اُس درخت کی شاخیں موتیوں کی، تنے سونے کے اور پتے زبرجد کے ہیں۔ اُس درخت کا بھل صرف وہی کھا سکے گا جو رسولِ پاک صَلَّی اللہُ عَلَیْہِ وَاٰلِہٖ وَسَلَّم پر کثرت سے دُرودِ پاک پڑھے گا۔ (الحاوی للفتاویٰ، ۲/۲۸۴)

## صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! آئیے! اللہ پاک کی رضا پانے اور ثواب کمانے کے لئے اچھی اچھی نیتیں کر لیتے ہیں۔ فرمانِ مُصْطَفَی صَلَّی اللہُ عَلَیْہِ وَاٰلِہٖ وَسَلَّم ”نِیَّتُ الْمُؤْمِنِ خَیْرٌ مِّنْ عَمَلِہٖ“ مُسْلِمَان کی نِیَّتِ اُس کے عمل سے بہتر ہے۔<sup>(۱)</sup>

اہم نکتہ: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

## بیانِ سُننے کی نیتیں:

☆ نگاہیں نیچی کئے توجہ سے بیانِ سُنوں گا۔ ☆ ٹیک لگا کر بیٹھنے کے بجائے عِلْمِ دِیْن کی تعظیم کے لیے جب تک ہو سکا دو زانو بیٹھوں گا۔ ☆ صَلُّوْا عَلَی الْحَبِیْبِ، اذْکُرُوا اللہ، تُوْبُوْا اِلَی اللہ وغیرہ سُن کر ثواب کمانے کے لئے بلند آواز سے جواب دوں گا۔ ☆ اجتماع کے بعد خود آگے بڑھ کر سَلَام و مُصَافَحَہ اور اِنْفِرَادِی کوشش کروں گا۔

## صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! اِنْ شَاءَ اللہ آج کے اس ہفتہ وار سُننتوں بھرے اجتماع کے بیان میں ہم اسلاف کرام کی شرم و حیا کے واقعات و حکایات سننے ہیں۔ چنانچہ

ان سے تو فرشتے بھی حیا کرتے ہیں

أَمْرُ الْمُؤْمِنِينَ حضرت سَيِّدَتُنَا عَائِشَةُ صَدِيقَةُ رَضِيَ اللَّهُ عَنْهَا سے روایت ہے: ایک بار رسولِ کریم صَلَّی اللَّهُ عَلَيْهِ وَآلِهِ وَسَلَّمَ میری چادر اوڑھے ہوئے اپنے بستر میں جلوہ فرماتے تھے۔ اسی دورانِ اَهِبْرُ الْمُؤْمِنِينَ ابو بکر صدیق رَضِيَ اللَّهُ عَنْهُ نے رسولِ کریم صَلَّی اللَّهُ عَلَيْهِ وَآلِهِ وَسَلَّمَ سے اندر آنے کی اجازت طلب کی، آپ صَلَّی اللَّهُ عَلَيْهِ وَآلِهِ وَسَلَّمَ نے اُن کو اجازت دے دی، پھر آپ صَلَّی اللَّهُ عَلَيْهِ وَآلِهِ وَسَلَّمَ نے اُن کی ضرورت پوری فرمادی اور وہ چلے گئے جبکہ آپ صَلَّی اللَّهُ عَلَيْهِ وَآلِهِ وَسَلَّمَ چادر میں اسی حال میں تشریف فرما رہے، پھر آپ صَلَّی اللَّهُ عَلَيْهِ وَآلِهِ وَسَلَّمَ سے حضرت سَيِّدُنَا عمر رَضِيَ اللَّهُ عَنْهُ نے اجازت طلب کی، آپ صَلَّی اللَّهُ عَلَيْهِ وَآلِهِ وَسَلَّمَ نے انہیں اجازت دے دی اور ان کی ضرورت بھی پوری فرمادی تو وہ بھی چلے گئے جبکہ آپ صَلَّی اللَّهُ عَلَيْهِ وَآلِهِ وَسَلَّمَ چادر میں اسی حال میں تشریف فرما رہے، پھر حضرت سَيِّدُنَا عثمان (رَضِيَ اللَّهُ عَنْهُ) نے آنے کی اجازت طلب کی، جب وہ تشریف لائے تو آپ صَلَّی اللَّهُ عَلَيْهِ وَآلِهِ وَسَلَّمَ سیدھے ہو کر بیٹھ گئے اور سَيِّدَا عَائِشَةُ (رَضِيَ اللَّهُ عَنْهَا) سے فرمایا: اپنی چادر لے لو! پھر حضرت عثمان رَضِيَ اللَّهُ عَنْهُ کی حاجت پوری کی تو وہ بھی چلے گئے، اَمْرُ الْمُؤْمِنِينَ حضرت عائشہ (رَضِيَ اللَّهُ عَنْهَا) نے عرض کی: يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! ابو بکر اور عمر رَضِيَ اللَّهُ عَنْهُمَا کی آمد پر آپ صَلَّی اللَّهُ عَلَيْهِ وَآلِهِ وَسَلَّمَ نے ویسا اہتمام نہیں فرمایا جیسا حضرت سَيِّدُنَا عثمان رَضِيَ اللَّهُ عَنْهُ کے لیے فرمایا؟ آپ صَلَّی اللَّهُ عَلَيْهِ وَآلِهِ وَسَلَّمَ نے اِزْشَاد فرمایا: عثمان بہت حیا دار شخص ہے، اگر اُسے اسی حال میں اجازت دے دیتا تو یہ اندیشہ تھا کہ اُس کی ضرورت پوری نہ ہوتی، (یعنی وہ بغیر بات کیے واپس چلے جاتے۔)

(مسلم، باب فضائل عثمان ابن عفان، ص: ۱۳۰۷، حدیث: ۲۳۰۲)

صَلُّوْا عَلَيَّ الْحَبِيبِ! صَلَّی اللَّهُ عَلَيَّ مُحَمَّدٍ

پیارے پیارے اسلامی بھائیو! آپ نے سنا کہ ہمارے آقا، حبیبِ کبریا صَلَّی اللَّهُ عَلَيْهِ وَآلِهِ وَسَلَّمَ کے تَرَبِیَّت یافتہ پیارے صحابی حضرت سَيِّدُنَا عثمان غنی ذُو النُّورین رَضِيَ اللَّهُ عَنْهُ کس قدر شرم و حیا

والے تھے کہ خود شرم و حیا کے پیکر صَلَّى اللهُ عَلَيْهِ وَآلِهِ وَسَلَّمَ بھی آپ کی حیا کا احترام فرماتے اور اللہ پاک کے معصوم فرشتے بھی آپ رَضِيَ اللهُ عَنْهُ سے حیا کرتے تھے۔ حضرت سَيِّدُنَا عَبْدُ اللهِ بنِ عَامِرِ بْنِ رَبِيعَةَ رَحِمَهُ اللهُ عَلَيْهِ فرماتے ہیں: (محاصرے کے دن) ہم امیر المؤمنین حضرت سَيِّدُنَا عُمَانَ غَنِي رَضِيَ اللهُ عَنْهُ کے پاس حاضر تھے۔ آپ رَضِيَ اللهُ عَنْهُ نے فرمایا: اللہ پاک کی قسم! میں نے نہ تو زمانہ جاہلیت میں کبھی بدکاری کی تھی اور نہ ہی اسلام قبول کرنے کے بعد۔ (بلکہ) اسلام قبول کرنے کے بعد میری حیا میں مزید اضافہ ہوا۔ (نسائی، کتاب الحاربه، باب ذکر ما یحل بہ دم المسلم، حدیث ۴۰۲۳، ص ۲۳۵۱ طحطا)

پیارے پیارے اسلامی بھائیو! آئیے! اَوَيْدُ الْمُؤْمِنِينَ حضرت سَيِّدُنَا عُمَانَ غَنِي دُو التَّوْرِينَ رَضِيَ اللهُ عَنْهُ کی سیرت مبارکہ کی چند جھلکیاں سنتے ہیں:

آپ رَضِيَ اللهُ عَنْهُ کا نام ”عثمان“ کنیت ”ابوعمر“ اور القابات ”جامع القرآن“ اور ”ذو النورین“ ہیں۔ رَضِيَ اللهُ عَنْهُ حُفَاةِ رَاشِدِينَ میں تیسرے خلیفہ ہیں۔ سرکارِ دو عالم، نورِ مجسم صَلَّى اللهُ عَلَيْهِ وَآلِهِ وَسَلَّمَ کی 2 شہزادیاں آپ رَضِيَ اللهُ عَنْهُ کے نکاح میں یکے بعد دیگرے آئیں۔ رَضِيَ اللهُ عَنْهُ شکل و صورت میں حضرت سَيِّدُنَا اِبْرَاهِيمَ عَلَيْهِ الصَّلَاةُ وَالسَّلَامُ اور سرکارِ مدینہ صَلَّى اللهُ عَلَيْهِ وَآلِهِ وَسَلَّمَ سے بہت مشابہ تھے۔ آپ رَضِيَ اللهُ عَنْهُ کی شان میں آیاتِ قرآنی نازل ہوئیں۔ آپ رَضِيَ اللهُ عَنْهُ سے فرشتے بھی حیا کرتے تھے۔ راہِ خدا میں 2 مرتبہ ہجرت فرمائی۔ بہت بڑے تاجر اور بے حد سخی تھے۔ نبی رحمت، مالکِ جنت صَلَّى اللهُ عَلَيْهِ وَآلِهِ وَسَلَّمَ نے آپ رَضِيَ اللهُ عَنْهُ کو جنت کی خوشخبری سنائی۔ آپ رَضِيَ اللهُ عَنْهُ نے 82 سال کی عمر پائی۔ بڑی ہی مظلومیت کے ساتھ، روزے کی حالت میں تلاوتِ قرآن کرتے ہوئے جامِ شہادت نوش فرمایا۔

صَلُّوْا عَلَي الْحَبِيْب! صَلَّى اللهُ عَلَي مُحَمَّد

## مدنی آقا صَلَّی اللہُ عَلَیْہِ وَاٰلِہٖ وَسَلَّمَ کی شرم و حیا

پیارے پیارے اسلامی بھائیو! غور کیجئے جب آقا صَلَّی اللہُ عَلَیْہِ وَاٰلِہٖ وَسَلَّمَ کے ایک صحابی کی شرم و حیا کا یہ عالم ہے تو خود شرم و حیا کے پیکر صَلَّی اللہُ عَلَیْہِ وَاٰلِہٖ وَسَلَّمَ کی حیا کا عالم کیا ہوگا، چنانچہ مدنی آقا صَلَّی اللہُ عَلَیْہِ وَاٰلِہٖ وَسَلَّمَ کی شرم و حیا کے متعلق مشہور صحابی رسول حضرت سیدنا ابو سعید خدری رَضِيَ اللهُ عَنْهُ فرماتے ہیں: نبی اکرم صَلَّی اللہُ عَلَیْہِ وَاٰلِہٖ وَسَلَّمَ اس سے بھی زیادہ شرمیلے تھے جیسی کنواری لڑکی اپنے پردے میں شرمیلی ہوتی ہے۔ (مشکاۃ، کتاب احوال القیامۃ... الخ، ۲/۳۶۵، حدیث: ۵۸۱۳)

مشہور مفسرِ حکیم الامت مفتی احمد یار خان رَحْمَةُ اللہِ عَلَیْہِ بیان کردہ حدیث کی شرح میں ارشاد فرماتے ہیں: کنواری لڑکی کی جب شادی ہونے والی ہوتی ہے تو اسے گھر کے ایک گوشے میں بٹھادیا جاتا ہے۔ اسے اردو میں مایوں بٹھانا کہا جاتا ہے، اس زمانہ میں لڑکی بہت ہی شرمیلی ہوتی ہے، گھر والوں سے بھی شرم کرتی ہے، کسی سے کھل کر بات نہیں کرتی، حضور صَلَّی اللہُ عَلَیْہِ وَاٰلِہٖ وَسَلَّمَ کی شرم اس سے بھی زیادہ تھی، حیا انسان کا خاص جوہر ہے جتنا ایمان قوی (مضبوط ہوگا) اتنی حیا (بھی) زیادہ ہوگی۔ (مرآة المناجیح، ۸/۷۳)

### صَلُّوْا عَلٰی الْحَبِیْب! صَلَّی اللہُ عَلٰی مُحَمَّد

پیارے پیارے اسلامی بھائیو! عموماً زندگی میں انسان کو تین حالتوں سے گزرنا پڑتا ہے: (1) بچپن (2) جوانی اور (3) بڑھاپا۔ بچپن میں انسانی طبیعت کھیل کود کی جانب مائل ہوتی ہے، بڑھاپے میں اعضاء کمزور پڑ جاتے ہیں، بیماریاں گھیر لیتی ہیں، گناہ کی جانب رجحان کم ہو جاتا ہے اور عبادت کی طرف رغبت پیدا ہو جاتی ہے، جبکہ جوانی زندگی کا وہ اہم دور ہے کہ جس میں انسانی طبیعت پر نفسانی خواہشات کا غلبہ زیادہ ہوتا ہے، چونکہ زندگی کے اس حصے میں اعضاء جسم سلامت و

تندرست ہوتے ہیں لہذا نوجوان ”جووانی دیوانی ہوتی ہے“ کے مصداق بن کر اپنے مقصدِ حیات کو بھول جاتے ہیں اور زندگی کے ان قیمتی لمحات کو رضائے الہی والے کاموں میں گزارنے کے بجائے بے حیائی کے کاموں میں برباد کر دیتے ہیں۔ لہذا نوجوان نسل کو بے حیائی کی تباہی سے بچانے کے لئے بزرگانِ دین رَحْمَةُ اللهِ عَلَيْهِم کی مثالی زندگی ایک آئیڈیل کی حیثیت رکھتی ہے، ان نیک ہستیوں کو نفس و شیطان لاکھ برائی پر ابھارتا مگر یہ نفوسِ قدسیہ بھری جووانی میں بھی حیا کا دامن مضبوطی سے تھامے رکھتے اور اس کے صلے میں اللہ پاک کی بارگاہ سے انعام و اکرام کے مُسْتَحِق قرار پاتے۔ آئیے! ایسے ہی ایک باحیا نوجوان کی ایمان افروز حکایت سنتے ہیں، چنانچہ

## بے شک مجھے دو (2) جنتیں عطا کی گئیں

امیر المؤمنین حضرت سیدنا عمر فاروقِ اعظم رَضِيَ اللهُ عَنْهُ کے زمانہ مبارک میں ایک نوجوان بہت متقی و پرہیزگار و عبادت گزار تھا۔ حضرت سیدنا عمر فاروقِ اعظم رَضِيَ اللهُ عَنْهُ بھی اس کی عبادت پر تعجب کیا کرتے تھے۔ وہ نوجوان نمازِ عشا مسجد میں ادا کرنے کے بعد اپنے بوڑھے باپ کی خدمت کرنے کے لئے جایا کرتا تھا۔ راستے میں ایک خوبصورت عورت اسے اپنی طرف بلاتی تھی، لیکن یہ نوجوان اس پر توجہ دیئے بغیر نگاہیں جھکائے گزر جاتا۔ آخر کار ایک دن وہ نوجوان شیطان کے وسوسے اور اس عورت کی دعوت پر برائی کے ارادے سے اس کی جانب بڑھا، لیکن جب دروازے پر پہنچا تو اسے اللہ پاک کا یہ فرمانِ عالیشان یاد آگیا:

إِنَّ الَّذِينَ اتَّقَوْا إِذَا مَسَّهُمْ طَٰئِفٌ مِّنَ الشَّيْطٰنِ  
تَرَجَمَهُۥ كَنزَ الْعُرَفٰنِ: بیشک پرہیزگاروں کو جب شیطان کی  
طرف سے کوئی خیال آتا ہے تو وہ (حکم خدا) یاد کرتے  
تَدَّكَّرُوا فَادَّاهُمْ مُّبْصِرُونَ ﴿۳۱﴾

(پ، ۹، الاعراف ۲۰۱) ہیں پھر اسی وقت ان کی آنکھیں کھل جاتی ہیں۔

اس آیت مبارکہ کے یاد آتے ہی اس کے دل میں اللہ پاک کا خوف اس قدر غالب ہوا کہ وہ بے ہوش ہو کر زمین پر گر گیا۔ جب یہ بہت دیر تک گھر نہ پہنچا تو اس کا بوڑھا باپ اسے تلاش کرتا ہوا وہاں پہنچا اور لوگوں کی مدد سے اسے اٹھوا کر گھر لے آیا۔ ہوش آنے پر باپ نے تمام واقعہ پوچھا، نوجوان نے پورا واقعہ بیان کر کے جب اس آیت پاک کا ذکر کیا، تو ایک مرتبہ پھر اس پر اللہ پاک کا شدید خوف غالب ہوا، اس نے ایک زوردار چیخ ماری اور اس کا دم نکل گیا۔ راتوں رات ہی اس کے غسل اور کفن و دفن کا انتظام کر دیا گیا۔ صبح جب یہ واقعہ امیر المؤمنین حضرت سیدنا عمر فاروقِ اعظم رَضِيَ اللهُ عَنْهُ کی خدمت میں پیش کیا گیا تو آپ رَضِيَ اللهُ عَنْهُ اس کے باپ کے پاس تعزیت کے لئے تشریف لے گئے۔ آپ رَضِيَ اللهُ عَنْهُ نے اس سے فرمایا: ہمیں رات کو ہی اطلاع کیوں نہیں دی، ہم بھی جنازے میں شریک ہو جاتے؟ اس نے عرض کی، امیر المؤمنین! آپ رَضِيَ اللهُ عَنْهُ کے آرام کا خیال کرتے ہوئے مناسب معلوم نہ ہوا۔ آپ رَضِيَ اللهُ عَنْهُ نے فرمایا: مجھے اس کی قبر پر لے چلو۔ چنانچہ وہاں پہنچ کر آپ رَضِيَ اللهُ عَنْهُ نے یہ آیت مبارکہ پڑھی:

وَلِمَنْ حَافٍ مَقَامَ سَابِّهِ جَنَّتِينَ ﴿٣٦﴾  
 ترجمہ کنز العرفان: اور جو اپنے رب کے حضور کھڑے ہونے سے ڈرے اس کے لئے دو جنتیں ہیں۔ (پ ۲، الرحمن ۳۶)

تو قبر میں سے اس نوجوان نے بلند آواز کے ساتھ پکار کر کہا: اے امیر المؤمنین! بے شک میرے رب کریم نے مجھے دو جنتیں عطا فرمائی ہیں۔ (شرح الصدور، ص ۲۱۳)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! آپ نے سنا کہ اللہ والوں کا عالم جوانی میں بھی عبادت بجالانے اور بے حیائی سے بچنے کا کس قدر پختہ ذہن بنا ہوا تھا کہ جوانی میں بھی اکثر اوقات

عبادتِ الہی اور والدین کی خدمت میں بسر ہوتے تھے، یہ حضرات شیطانی چالوں سے ہر دم ہوشیار رہتے، اسی وجہ سے گناہ پر قدرت کے باوجود بھی اپنی نگاہوں کی حفاظت کرتے اور اپنا پاک دامن بے حیائی والے کاموں سے داغدار ہونے سے بچایا کرتے تھے۔ یاد رکھئے! شیطان مسلمان کا ازلی دشمن ہے اس کی پوری کوشش ہوتی ہے کہ کسی طرح مسلمانوں کو نیک لوگوں کے راستے سے ہٹا کر بُرائیوں کی راہ پر لگا دے تاکہ معاشرے سے حیا کا وجود مٹ جائے اور بے شرمی و بے حیائی زیادہ سے زیادہ عام ہوتی چلی جائے۔ لہذا عقلمند کو چاہئے کہ وہ شرم و حیا کے ان علمبرداروں یعنی اسلافِ کرام رَحْمَةُ اللهِ عَلَيْهِمْ أَجْمَعِينَ کے دامن کو مضبوطی سے تھامے رکھے اور شیطانِ لعین کے خلاف جنگ جاری رکھے اور ہر گز ہر گز شیطان کے بہکاوے میں نہ آئے۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

اللہ کریم نے مسلمانوں کو شیطان کی پیروی سے منع فرمایا ہے، چنانچہ

پارہ 2 سُورَةُ الْبَقَرَةِ کی آیت نمبر 169 میں ارشاد ہوتا ہے:

وَلَا تَتَّبِعُوا خُطُوَاتِ الشَّيْطَانِ ۗ إِنَّهُ لَكُمْ عَدُوٌّ مُّبِينٌ ﴿۱۶۹﴾ ترجمہ کنز العرفان: اور شیطان کے قدم پر قدم نہ

رکھو، بیشک وہ تمہارا کھلا دشمن ہے۔ وہ تمہیں صرف اِنْسَابًا يُمِرُّكُمْ بِالسُّوْءِ وَالْفَحْشَاءِ وَ اَنْ تَقُوْلُوْا

عَلَى اللّٰهِ مَا لَا تَعْلَمُوْنَ ﴿۱۶۹﴾ (پ ۲، البقرة: ۱۶۹-۱۶۸)

برائی اور بے حیائی کا حکم دے گا اور یہ (حکم دے گا)

کہ تم اللہ کے بارے میں وہ کچھ کہو جو خود تمہیں معلوم نہیں۔

شیطان کا کام کیا ہے؟

ان آیات کے تحت تفسیر صراط الجنان میں لکھا ہے: شیطان کا کام ہی یہ ہے کہ وہ لوگوں کو برائی کی طرف بلائے، کفر و شرک کی طرف، اللہ کریم کے متعلق غلط عقائد منسوب کرنے کی طرف یا اس کے حلال کردہ کو حرام کہنے اور اس کے حرام کردہ کو حلال کہنے کی طرف، بُرے کاموں مثلاً جھوٹ، غیبت، چغلی، وعدہ خلافی، بُہتان، لڑائی فساد، حسد، بغض و کینہ وغیرہ چیزوں کی طرف بلائے۔ یونہی بے حیائی کے کام گانے، باجے، فلمیں، ڈرامے، ناچ، بد نگاہی، فحش گفتگو، گندی باتیں، ناجائز تعلقات، بُری نیت سے دیکھنا، چھونا، بدکاری وغیرہ گناہوں کی طرف بلانا شیطان کا کام ہے۔ افسوس کی بات ہے کہ آج کل ان بُرائیوں میں سے بہت سی چیزوں کی طرف بلانے میں گھر والوں اور دوست احباب، گھر، بازار، معاشرہ، افسر وغیرہ کا تعاون یا ترغیب (شامل) ہوتی ہے۔ (صراط الجنان، ۱/۲۷۰)

پیارے پیارے اسلامی بھائیو! ہمیں اپنی اور اپنے گھر والوں، عزیزوں، رشتہ داروں اور تمام مسلمانوں کی اصلاح کی کوشش کرنی چاہیے اور انہیں اسلامی تعلیمات کے مطابق شرعی پردہ کرنے کا ذہن دینا چاہیے کیونکہ اسلام ہی ایسا مذہب ہے جو عورت کی عزت و عصمت کا محافظ ہے، جہی تو اسے گھر کی چار دیواری میں رہتے ہوئے، امور خانہ داری کے ساتھ ساتھ بچوں کی اچھی تعلیم و تربیت کی ذمہ داری سونپی گئی ہے۔ چنانچہ

پارہ 22 سُورَةُ أَحْزَابِ کی آیت نمبر 33 میں ارشاد ہوتا ہے:

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ (پ ۲۲، الاحزاب: ۳۳)	تَرَجَّبَةُ كُنُزِ الْعَرْفَانِ: اور اپنے گھروں میں ٹھہری رہو اور بے پردہ نہ رہو جیسے پہلی جاہلیت کی بے پردگی۔
--	--

پارہ 18، سُورَةُ نُورِ آیت نمبر 31 میں ارشاد ہوتا ہے:

تَرْجَمَةَ كَنْزِ الْعُرْفَانِ: اور مسلمان عورتوں کو حکم دو کہ وہ اپنی نگاہیں کچھ نیچی رکھیں اور اپنی پارسائی کی حفاظت کریں اور اپنی زینت نہ دکھائیں مگر جتنا (بدن کا حصہ) خود ہی ظاہر ہے اور وہ اپنے دوپٹے اپنے گریبانوں پر ڈالے رکھیں اور اپنی زینت ظاہر نہ کریں

وَقُلْ لِّلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلَا يَخْضِرْنَ عَلَيَّ جُيُوبَهُنَّ وَلَا يُبْدِينَ زِينَتَهُنَّ

(پ ۱۸، النور: ۳۱)

پیارے پیارے اسلامی بھائیو! معاشرے کے بگاڑ اور سدھار میں عورت کا ایک بہت بڑا کردار ہوتا ہے، مثلاً اگر عورت نیک، پرہیزگار اور حیا دار ہوگی تو یہی خوبیاں اس کی نسلوں میں بھی منتقل ہوں گی لہذا عورتوں کو چاہیے کہ وہ ناجائز فیشن اپنانے اور بے حیائی کے مقامات کی زینت بننے کے بجائے اُمہات المؤمنین اور آقا صَلَّی اللہُ عَلَیْہِ وَاٰلِہٖ وَسَلَّم کی شہزادیوں بالخصوص شہزادی کونین، خاتونِ جنت رَضِیَ اللہُ عَنْہُمْ کی پاکیزہ سیرت و کردار سے سبق حاصل کرتے ہوئے چادر اور چار دیواری میں رہنے کو اپنی عادت میں شامل کریں، کیونکہ یہی وہ مقدّس ہستیاں ہیں کہ صحبتِ مصطفیٰ کی بدولت جن میں حیا کا مادہ کوٹ کوٹ کر بھرا ہوا تھا۔ خصوصاً آقا صَلَّی اللہُ عَلَیْہِ وَاٰلِہٖ وَسَلَّم کی لاڈلی شہزادی خاتونِ جنت رَضِیَ اللہُ عَنْہَا کی حیا کا عالم تو انتہائی قابلِ دید اور لائقِ تقلید ہے۔ آئیے! آپ رَضِیَ اللہُ عَنْہَا کی بے مثال شرم و حیا پر مشتمل ایک ایمان افروز حکایت سنتے ہیں، چنانچہ

## خاتونِ جنت کا پردہ

سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کے وصالِ ظاہری کے بعد خاتونِ جنت، شہزادی کونین، حضرت سیدتنا فاطمہ الزہراء رَضِیَ اللہُ عَنْہَا پر غمِ مصطفیٰ کا اس قدر غلبہ ہوا کہ آپ رَضِیَ اللہُ عَنْہَا کے لبوں کی

مسکراہٹ ہی ختم ہو گئی! اپنے وصال سے قبل صرف ایک ہی بار مسکراتی دیکھی گئیں۔ اس کا واقعہ کچھ یوں ہے کہ حضرت سیدتنا خاتونِ جنت رَضِيَ اللهُ عَنْهَا کو یہ تشویش تھی کہ میں نے عمر بھر تو غیر مردوں کی نظروں سے خود کو بچائے رکھا ہے، اب کہیں بعدِ وفات میری کفن پوش لاش ہی پر لوگوں کی نظر نہ پڑ جائے! ایک موقع پر حضرت سیدتنا اسماء بنتِ عمیس رَضِيَ اللهُ عَنْهَا نے کہا: میں نے حبشہ میں دیکھا ہے کہ جنازے پر دَرَحْتُ کی شاخیں باندھ کر ایک ڈولی کی سی صورت بنا کر اُس پر پردہ ڈال دیتے ہیں۔ پھر انہوں نے کھجور کی شاخیں منگوا کر انہیں جوڑ کر اُس پر کپڑا تان کر سپدہ خاتونِ جنت رَضِيَ اللهُ عَنْهَا کو دکھایا۔ آپ بہت خوش ہوئیں اور لبوں پر مسکراہٹ آگئی۔ بس یہی ایک مسکراہٹ تھی جو سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کے وصالِ ظاہری کے بعد دیکھی گئی۔ (جذب القلوب، ص ۱۵۹)

سُبْحَانَ اللهِ! چشمِ فلک نے حیا کا ایسا انوکھا نظارہ شاید ہی کہیں اور دیکھا ہوگا، باوجود یہ کہ وصالِ مصطفیٰ کے بعد عمر بھر غمِ مصطفیٰ کا غلبہ رہا، مگر اس کے باوجود آپ رَضِيَ اللهُ عَنْهَا نے آخری سانس تک حیا کا دامن مضبوطی سے تھامے رکھا، آپ رَضِيَ اللهُ عَنْهَا کو فقط یہی فکر دامن گیر رہی کہ کہیں مرنے کے بعد میرے کفن پر کسی غیر مرد کی نظر نہ پڑ جائے۔

## اُمِّ خَلَاد کا پردہ

اسی طرح صحابیہ رسول حضرت سیدتنا اُمِّ خَلَاد رَضِيَ اللهُ عَنْهَا کا واقعہ ہے کہ ایک جنگ میں ان کا بیٹا شہید ہو گیا۔ آپ رَضِيَ اللهُ عَنْهَا ان کے بارے میں معلومات حاصل کرنے کیلئے چہرے پر نقاب ڈالے باپردہ بارگاہِ رسالت صَلَّى اللهُ عَلَيْهِ وَآلِهِ وَسَلَّمَ میں حاضر ہوئیں، اس پر کسی نے حیرت سے کہا: اس وقت بھی آپ نے منہ پر نقاب ڈال رکھا ہے! کہنے لگیں: میں نے بیٹا ضرور کھویا ہے، حیا نہیں کھوئی۔

(ابی داؤد، ۹/۳، حدیث: ۲۳۸۸)

پیارے پیارے اسلامی بھائیو! آپ نے سنا! پردے کا اہتمام کہ بیٹا شہید ہو جانے کے باوجود سیدتنا اُمّ خَلَادِ رَضِيَ اللهُ عَنْهَا نے ”پردہ“ برقرار رکھا۔ مگر افسوس! ہمارے معاشرے میں پردے کو مَعَاذَ اللهِ بوجھ سمجھنا شروع کر دیا ہے۔

صَلُّوْا عَلَي الْحَبِيْب! صَلَّ اللهُ عَلٰى مُحَمَّد

پیارے پیارے اسلامی بھائیو! عورت کا بے پردہ بازاروں اور تفریح گاہوں کا رخ کرنے سے بے شرمی و بے حیائی مزید بڑھتی جا رہی ہے اور اس بے پردگی کی وجہ سے مردوں میں بد نگاہی بھی عام ہوتی جا رہی ہے۔ آج ہمارے نوجوان بد نگاہی کے عادی ہوتے چلے جا رہے ہیں، وہ اپنے اس گندے مقصد کی خاطر گلی محلوں، بازاروں، شاپنگ سینٹروں، تفریح گاہوں، اسکولوں، کالجوں الغرض جہاں جہاں بے پردہ عورتوں کا مجمع ہوتا ہے، وہاں مارے مارے پھرتے، خوب بد نگاہی کرتے اور اپنی دنیا و آخرت کی بربادی کا سامان کرتے ہیں۔ یاد رکھئے! عورت کو گندی نظر سے دیکھنا انسان کا نہیں بلکہ شیطان کا کام ہے۔ آئیے! بد نگاہی کی مذمت پر تین (3) فرامینِ مُصْطَفٰی سنتے ہیں:

1. الْكِبْرَاءُ عَوْرَةٌ فَإِذَا خَرَجْتَ اسْتَشْمِ فَهِيَ الشَّيْطَانُ یعنی عورت چھپانے کی چیز ہے، جب وہ نکلتی

ہے تو شیطان اسے جھانک جھانک کر دیکھتا ہے۔ (ترمذی، ۳۹۲/۲، حدیث: ۱۱۷۶)

2. زِنَا الْعَيْنِ النَّظَرُ یعنی آنکھوں کی بدکاری دیکھنا ہے۔ (ابوداؤد، کتاب النکاح، باب فی مایؤمر بہ من

غض البصر، ۳۵۸/۲، حدیث: ۲۱۵۲)

3. نظر ابلیس کے تیروں میں سے زہر میں بھجھا ہوا ایک تیر ہے، پس جو شخص میرے خوف سے

اسے چھوڑ دے تو میں اسے ایسا ایمان عطا کروں گا جس کی مٹھاس وہ اپنے دل میں پائے گا۔ (بخاری)

کبیر، ۱۰/۱۷۳، حدیث: ۱۰۳۶۲)

حضرت سیدنا امام محمد غزالی مِنْهَاجِ الْعَابِدِينَ میں فرماتے ہیں: حضرت سیدنا عیسیٰ عَلَيْهِ السَّلَام سے منقول ہے: خود کو بد نگاہی سے بچاؤ کیونکہ بد نگاہی دل میں شہوت کا زچ بُوٹی ہے، پھر شہوت بد نگاہی کرنے والے کو فتنہ میں مبتلا کر دیتی ہے۔<sup>(1)</sup>

پیارے پیارے اسلامی بھائیو! آپ نے سنا کہ احادیثِ مبارکہ میں بد نگاہی کی کیسی مذمت بیان کی گئی ہے۔ لہذا جو اس بُری عادت میں مبتلا ہیں انہیں چاہیے کہ اس عادتِ بد سے توبہ کریں اور اس سے چھٹکارا پانے کی کوشش بھی کریں ورنہ یاد رکھیں! بد نگاہی انسان کو کہیں کانہیں چھوڑتی، اس کی وجہ سے بندہ نہ صرف اللہ پاک کی ناراضی مول لیتا ہے بلکہ ہر وقت اس کے دل و دماغ پر شیطان سوار رہتا ہے، عجیب سی بے سکونی اور نفسانی خواہشات و خیالات غالب رہتے ہیں اور بندہ نفس کی تسکین کیلئے مزید ہلاکت خیز گناہوں میں مبتلا ہو جاتا ہے۔ آئیے! بزرگانِ دین رَحْمَةُ اللَّهِ عَلَيْهِمْ أَجْمَعِينَ کی شرم و حیا اور نظر کی حفاظت کے مزید واقعات سنتے ہیں۔

منقول ہے: حضرت سیدنا اَسْوَدُ بْنُ كَلْبُومٍ رَحْمَةُ اللَّهِ عَلَيْهِ بہت ہی باحیا اور صالح نوجوان تھے۔ چلتے وقت آپ رَحْمَةُ اللَّهِ عَلَيْهِ کی نگاہیں ہمیشہ اس طرح جھکی رہتیں کہ پاس سے گزرنے والوں کی بھی خبر نہ ہوتی۔ اس وقت گھروں کی دیواریں اتنی بلند نہ ہوتی تھیں۔ ایک مرتبہ آپ رَحْمَةُ اللَّهِ عَلَيْهِ گھروں کے قریب سے گزر رہے تھے کہ کسی عورت نے دوسری عورتوں سے کہا: جلدی سے گھروں کے اندر چلی جاؤ، ایک نوجوان آرہا ہے۔ یہ سُن کر دوسری عورتوں نے کہا: ارے! یہ تو حضرت سیدنا اَسْوَدُ بْنُ كَلْبُومٍ رَحْمَةُ اللَّهِ عَلَيْهِ ہیں، ان کی نظریں تو زمین سے اُٹھتی ہی نہیں پھر یہ کسی غیر عورت پر نظر کیونکر ڈالیں گے۔ (عیون الحکایات، الحکایة السابعة والسبعون بعد الثلاثمائة، ص ۳۲۹)

1 منهاج العابدین، تقویٰ الاعضاء الخمسة، الفصل الاول: العین، ص ۲۲

صَلُّوْا عَلَی الْحَبِیْب! صَلَّی اللہُ عَلَی مُحَمَّد

آئندہ کبھی بھی اوپر نہ دیکھوں گا

حضرت سیدنا مجمع رَحْمَةُ اللّٰهِ عَلَیْہِ نے ایک مرتبہ اوپر کی طرف دیکھا تو ایک چھت پر موجود کسی عورت پر نظر پڑ گئی۔ فوراً نگاہ جھکا لی اور اس قدر شرمندہ ہوئے کہ عہد کر لیا آئندہ کبھی بھی اوپر نہ دیکھوں گا۔ (احیاء العلوم، ۵/۱۴۱)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! شرم و حیا بہت پیارا وصف ہے، مگر بد قسمتی کے ساتھ آج کے دور میں گناہوں کے نت نئے انداز نے گویا غیرت کا جنازہ نکال دیا ہے۔ شرم و حیا کی چادر تار تار ہوتی چلی جا رہی ہے، موبائل، انٹرنیٹ، سوشل میڈیا (Social Media) کے ذریعے نہ جانے کس کس غیر شرعی انداز سے ایک دوسرے سے روابط قائم کر کے آخرت کی بربادی کا سامان اکٹھا کیا جا رہا ہے۔ جی ہاں! اب نوبت صرف ایک دوسرے سے بات کرنے تک نہیں بلکہ ایک دوسرے کو تصویریں بھیجی جاتی ہیں، اب تو معاذ اللہ کئی موقعوں مثلاً عید سعید پر تو کبھی جشن آزادی کے نام پر، کبھی بچے کی سالگرہ کے نام پر اہتمام کے ساتھ گانے باجے سنے جاتے ہیں، گویا بے شرمی و بے حیائی عروج پر ہوتی ہے، معاذ اللہ بے پردہ عورتیں بن سنور کر دعوتِ نظارہ پیش کر رہی ہوتی ہیں۔ اب تو سفر چاہے بس میں ہو یا ٹرین میں، کوچ میں ہو یا ہوائی جہاز میں، ہر جگہ بے شرمی و بے حیائی کے مناظر سے اپنے آپ کو بچانا انتہائی دشوار ہو گیا ہے۔ اللہ پاک ہمارے ایمان کی حفاظت فرمائے، زبان، آنکھ، کان اور جسم کے دیگر اعضاء کی گناہوں سے حفاظت نصیب فرمائے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## آنکھوں سے پیاری رضائے الہی

اپنے زمانے کے مشہور ولی حضرت سیدنا یونس بن یوسف رَحْمَةُ اللهِ عَلَيْهِ جو ان تھے، اکثر وقت مسجد میں ہی گزارتے تھے ایک مرتبہ مسجد سے گھر آتے ہوئے اچانک ایک عورت پر نظر پڑی اور دل اس طرف مائل ہوا لیکن پھر فوراً ہی شرمندہ ہو کر تائب ہوئے اور بارگاہِ الہی میں یوں دعا کی: ”اے میرے پاک پروردگار! آنکھیں اگرچہ بہت بڑی نعمت ہیں، لیکن اب مجھے خطرہ محسوس ہونے لگا ہے کہ کہیں یہ میری ہلاکت کا باعث نہ بن جائیں اور میں ان کی وجہ سے عذاب میں مبتلا نہ ہو جاؤں، میرے مالک! تو میری بینائی سلب کر لے چنانچہ ان کی دعا قبول ہوئی اور وہ نابینا ہو گئے۔

(عیون الحکایات، الحکایة السابعة والاربعون بعد المائة، ۱۶۵)

### صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے پیارے اسلامی بھائیو! آپ نے سنا کہ ہمارے اسلاف رَحْمَةُ اللهِ عَلَيْهِمْ أَجْمَعِينَ کیسی شرم و حیا والے تھے کہ اگر کسی عورت پر اچانک نظر پڑ جاتی تو فوراً نظریں جھکا لیتے اور اللہ پاک کی بارگاہ میں توبہ و استغفار کرتے، مگر افسوس! اولیائے کرام رَحْمَةُ اللهِ عَلَيْهِمْ أَجْمَعِينَ کو ماننے والے، ان کے ایصالِ ثواب کے اجتماعات کرنے والے تو بہت ہیں، مگر ان کی سیرتِ مبارکہ پر عمل کی کوشش کرنے والے تو کم اور بہت ہی کم ہیں، نگاہوں کی حفاظت کرنے والے بہت کم ہیں، شرم و حیا کے پیکر بہت کم ہیں، اللہ پاک دیکھ رہا ہے یہ توجہ رکھنے والے بہت کم ہیں، اللہ پاک کے حبیب صَلَّی اللهُ عَلَيْهِ وَآلِهِ وَسَلَّمَ ملاحظہ فرما رہے ہیں یہ توجہ رکھنے والے بہت کم ہیں، آخرت کا خوف رکھنے والے بہت کم ہیں، اخروی عذابات کو پیش نظر رکھتے ہوئے گناہوں سے بچنے والے بہت کم ہیں، نگاہوں کی حفاظت کا ذہن رکھنے والے تو بہت کم اور کم ہیں۔

اَلْحَمْدُ لِلّٰهِ اميرِ اہلسنت حضرت علامہ مولانا محمد الیاس عطار قادری دَامَتْ بَرَکَاتُہُمُ الْعَالِیَہِ دُورِ حاضر میں اسلاف رَحْمَةُ اللّٰهِ عَلَیْہِمُ اَجْمَعِیْن کی سیرت پر نہ صرف خود عمل کرتے ہیں بلکہ اپنے متعلقین و مریدین و صحبین کو بھی ان نیک ہستیوں کی پیروی کی ترغیب دلاتے ہوئے خوفِ خدا، شرم و حیا اور نگاہوں کی حفاظت کا ذہن دیتے رہتے ہیں، چنانچہ

ایک مرتبہ عرب امارات سے کراچی تشریف لانے سے قبل آپ دَامَتْ بَرَکَاتُہُمُ الْعَالِیَہِ نے نگاہ کی حفاظت سے متعلق انفرادی کوشش پر مشتمل ایک ای میل E.Mail اپنے بڑے شہزادے اور جانشین حضرت مولانا الحاج ابو اسید عبید رضا عطاری مَدَنی مَدَّ ظِلُّہُ الْعَالِ کو بھیجی، جس کا کچھ حصہ پیش خدمت ہے:

اِنْ شَاءَ اللّٰہُ جمعرات اور جمعہ کی درمیانی شب P.I.A کے ذریعے رات تقریباً 12 بجے روانگی ہے اور اِنْ شَاءَ اللّٰہُ رات کے تین (3) بجے کراچی کے ایئر پورٹ (Air port) پر اتر جائیں گے۔ چونکہ ایئر پورٹ (Air port) پر بے پردہ عورتوں سے بھر آگنداسا ماحول ہوتا ہے، اس لئے ذہن یہ بن رہا ہے کہ میں کسی کو بھی ایئر پورٹ (Air port) آنے کا نہ کہوں کہ کہیں میرے کہنے کے سبب وہ آئیں اور بد نگاہیوں سے نہ بچ پائیں اور کہیں آخرت میں مجھے بھی اس کا حساب نہ دینا پڑ جائے کہ توجب حالات سے واقف تھا کہ ہر ایک آنکھوں کی حفاظت نہیں کر پائے گا تو اپنے نفس کو خوش کرنے کیلئے لوگوں کو مطار (ایئر پورٹ) پر کیوں جمع کرتا رہا؟ آہ! حساب کے سامنے کی تاب نہیں، میں نے سارے گناہوں سے بار بار توبہ کی ہے، آپ کو گواہ رکھ کر بھی توبہ کرتا ہوں۔ استقامت کی دعا فرمادیجئے۔ (لیکن) سیکیورٹی گارڈز کی آمد ہماری مجبوری ہے، زہے نصیب! صرف گاڑیوں کے ڈرائیور اور سیکیورٹی گارڈز تشریف لائیں اور وہ بھی کارپارکنگ کی جگہ تشریف رکھیں۔ (انفرادی کوشش، ص ۱۷۷)

## نیک عمل نمبر 9 اور 11 کی ترغیب

پیارے پیارے اسلامی بھائیو! آپ نے سنا کہ امیر اہلسنت دَامَتْ بَرَكَاتُہُمُ الْعَالِیَہِ آنکھوں کی حفاظت کے معاملے میں کس قدر حساس (Sensitive) طبیعت کے مالک ہیں کہ اپنی آمد کے استقبال کے لئے آنے کی خواہش رکھنے والے عاشقانِ رسول کو ایئر پورٹ کے حیا سوز ماحول کے پیشِ نظر اپنی روانگی سے قبل ہی ایئر پورٹ نہ آنے کی ترغیب ارشاد فرمائی بلکہ نہ آنے کی وجہ بھی بتادی کہ اس مقام پر بد نگاہی سے بچنا انتہائی دشوار ہوتا ہے۔ لہذا ہمیں چاہیے کہ ہم بھی امیر اہل سنت دَامَتْ بَرَكَاتُہُمُ الْعَالِیَہِ اور اسلافِ کرام رَحْمَةُ اللّٰهِ عَلَیْہِمُ اَجْمَعِیْن کے نقشِ قدم پر چلتے ہوئے اپنے آپ کو شرم و حیا کا پیکر بنائیں، گھر اور باہر اپنی نگاہوں کو گناہوں بھرے ماحول سے بچائیں اور اس عمل پر استقامت پانے کے لیے 72 نیک اعمال نامی رسالے سے روزانہ اپنا جائزہ لینے کی عادت بنائیں۔ اَلْحَمْدُ لِلّٰہِ 72 نیک اعمال نامی رسالے میں دو نیک اعمال ایسے ہیں کہ اگر ہم ان پر پابندی سے عمل کرنا شروع کر دیں تو ہمیں آنکھوں کو گناہوں سے بچانے میں کامیابی نصیب ہو جائے گی۔ آئیے! ان دو نیک اعمال کے بارے میں سنئے اور ان پر عمل کی نیت بھی کیجیے، چنانچہ

**نیک عمل نمبر 9 ہے:** کیا آج آپ نے آنکھوں کو گناہوں (یعنی بد نگاہی، فلمیں ڈرامے، موبائل پر گندی

تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟

**نیک عمل نمبر 11 ہے:** راستے میں چلتے ہوئے یا کار یا بس وغیرہ میں سفر کے دوران خود کو فضول

نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے

آپ کو بچایا؟ (زہے نصیب! کسی سے بات کرتے وقت سامنے والے کے چہرے پر بلا ضرورت مسلسل نظر جمی رہنے

کے بجائے نیچی رہا کرے۔)

صَلُّوا عَلَيَّ الْحَبِيبِ! صَلَّ اللَّهُ عَلَيَّ مُحَمَّدٍ

## فضول و فحش گفتگو

پیارے پیارے اسلامی بھائیو! اس پُر فتن دَور میں جہاں ہماری اکثریت بے شرمی و بے حیائی والے دیگر کاموں میں مشغول نظر آتی ہے، وہیں فضول گوئی اور فحش کلامی بھی ہمارے معاشرے میں اس قدر عام ہو چکی ہے کہ ہماری کوئی بیٹھک اس گناہ سے محفوظ ہو بہت مشکل ہے، جہاں چند دوست جمع ہوئے، ہنسی مذاق کا سلسلہ شروع ہو تو کئی کئی گھنٹے تک انجامِ آخرت سے بے خوف ہو کر بیہودہ اور فحش گفتگو میں مگن رہتے ہیں، انہیں اس بات کی بالکل فکر نہیں ہوتی کہ ہماری یہ گفتگو اللہ کریم کی ناراضی کا سبب بن سکتی ہے، اس نے تو ہمیں ایسی باتیں کرنے سے منع فرمایا ہے، چنانچہ

پارہ 14 سُورَةُ النَّحْلِ کی آیت نمبر 90 میں ارشاد ہوتا ہے:

<p>تَرَجَمَهُ كُنُزُ الْعُرْفَانِ: اور بے حیائی اور ہر بری بات اور ظلم سے منع فرماتا ہے۔</p>	<p>وَ يَنْهَى عَنِ الْفَحْشَاءِ وَالْمُنْكَرِ وَالْبَغْيِ ج (پ ۱۴، النحل: ۹۰)</p>
--	---

ہمیں بھی چاہیے کہ اللہ کریم کے اس حکم پر عمل کرتے ہوئے اس کی رضا و خوشنودی والے کاموں میں زندگی گزاریں اور اس کی نافرمانی والے کاموں سے بچتے ہوئے کامل مومن بننے کی کوشش کریں، کیونکہ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ کے مطابق مومن عیب نکالنے والا، لعنت کرنے والا، فحش گو اور بے حیا نہیں ہوتا۔<sup>(۱)</sup> ہمارے بزرگانِ دین رَحْمَةُ اللهِ عَلَيْهِمْ أَجْمَعِينَ کی شرم و حیا کا عالم یہ تھا کہ فحش اور بُری باتوں سے نہ صرف خود بچتے تھے بلکہ اپنے متعلقین کو فحش باتیں سننے سے بھی منع فرماتے

1... سنن الترمذی، کتاب البر والصلة، باب ماجاء فی اللعنة، ۳/۳۹۳، حدیث: ۱۹۸۴

تھے۔ جیسا کہ

حضرت سیدنا احمد بن یحییٰ رَحْمَةُ اللهِ عَلَيْهِ فرماتے ہیں: ایک دن حضرت سیدنا امام شافعی رَحْمَةُ اللهِ عَلَيْهِ قندیلوں کے بازار سے نکلے تو ہم آپ کے پیچھے پیچھے چل پڑے دیکھا کہ ایک شخص کسی عالم کو بیہودہ باتیں کہہ رہا تھا، حضرت سیدنا امام شافعی رَحْمَةُ اللهِ عَلَيْهِ ہماری طرف متوجہ ہوئے اور ارشاد فرمایا: فحش کلامی سننے سے اپنے کانوں کو پاک رکھو جیسے تم اپنی زبانوں کو بُرے کلام سے پاک رکھتے ہو کیونکہ (جان بوجھ کر) سننے والا کہنے والے کے ساتھ شریک ہوتا ہے اور بے وقوف آدمی ہی اپنے برتن (یعنی دماغ) میں سے سب سے بُری بات تمہارے برتنوں (یعنی دماغوں) میں ڈالنے کی حرص (لاچ) کرتا ہے۔ اگر بے وقوف کی بات اسی کی طرف لوٹادی جائے تو لوٹانے والا نیک بخت ہوتا ہے جس طرح کہ اس کا قائل بد بخت ہوتا ہے۔ (باب الاحیاء، ص ۲۹)

پیارے پیارے اسلامی بھائیو! اس حکایت سے معلوم ہوا! اگر کسی مجلس میں فحش اور بیہودہ گفتگو کی جارہی ہو اور ہم روکنے کی قدرت بھی رکھتے ہوں تو انہیں روکنا چاہیے، ورنہ کم از کم دل میں تو بُرا جانتے ہوئے وہاں سے دور ہو جانا چاہیے۔ بعض ایسے افراد بھی پائے جاتے ہیں کہ جو خود تو فحش گوئی سے بچتے ہیں لیکن اگر کسی کو فحش گوئی اور بد کلامی کرتا دیکھیں تو اس کی فحش گوئی اور بد کلامی سے مَعَاذَ اللهِ بہت محظوظ اور لطف اندوز ہوتے ہیں اور ان کو بد کلامی سے روکنے کے بجائے ان کی حوصلہ افزائی کرتے ہوئے اپنی آخرت کی تباہی کا سامان کرتے ہیں۔ ایسے لوگوں کے بارے میں نبی کریم صَلَّى اللهُ عَلَيْهِ وَآلِهِ وَسَلَّمَ کا فرمانِ عبرت نشان ہے: چار (4) طرح کے جہنمی جو کھولتے پانی اور آگ کے درمیان بھاگتے پھرتے وِیل وِشْبُور (ہلاکت) مانگتے ہوں گے۔ ان میں سے ایک وہ شخص کہ اس کے مُنہ سے پیپ اور خون بہتے ہوں گے۔ جہنمی کہیں گے: ”اس بد بخت کو کیا ہوا ہماری تکلیف میں اضافہ کئے دیتا ہے؟“ کہا جائے

گا: ”یہ بد بخت خبیث اور بُری بات کی طرف مُتوجّہ ہو کر اس سے لڈت اٹھاتا تھا جیسا کہ جماع کی باتوں سے۔“ (اتحاف السادة، 9/187)

حضرت سیّدنا شعیب بن ابی سعید رَضِيَ اللهُ عَنْهُ فرماتے ہیں: ”جو بے حیائی کی باتوں سے لڈت اٹھائے بروز قیامت اس کے منہ سے پیپ اور خون جاری ہوں گے۔“ (ایضاً ص ۸۸۱)

## کُتے کی شکل میں

پیارے پیارے اسلامی بھائیو! شہوت کی تسکین کی خاطر تیری شادی، میری شادی کہتے ہوئے بے شرمی کی باتیں کرنے والے ڈراموں کے شائقین، فحش فلمیں دیکھنے والے، سینما گھروں میں جانے والے، فلمی گانے گنگنانے والے بیان کردہ حدیثِ پاک سے درسِ عبرت حاصل کریں۔ حضرت سیّدنا ابراہیم بن یسّرہ رَحْمَةُ اللهِ عَلَيْهِ فرماتے ہیں: ”بے حیائی کی باتیں کرنے والا قیامت کے دن کُتے کی شکل میں آئے گا۔“ (اتحاف السادة، 9/190)

مشہور مفسّرِ حکیم الامّت حضرت مفتی احمد یار خان رَحْمَةُ اللهِ عَلَيْهِ فرماتے ہیں: خیال رہے! تمام انسان قبروں سے بشکل انسانی اٹھیں گے پھر محشر میں پہنچ کر بعض کی صورتیں مسخ ہو جائیں گی۔

(مرآة المناجیح، 6/660)

## رسالہ ”باحیا نوجوان“ کا تعارف

پیارے پیارے اسلامی بھائیو! اسلافِ کرام رَحْمَةُ اللهِ عَلَيْهِمُ اَجْعَبِينَ کی شرم و حیا اور حیا کے موضوع سے متعلق اہم معلومات کے لئے امیر اہلسنت حضرت علامہ مولانا محمد الیاس عطار قادری دَامَتْ بَرَکَاتُهُمُ الْعَالِيَةِ کا 64 صفحات پر مشتمل رسالہ ”باحیا نوجوان“ کا مطالعہ کیجئے۔ آپ نے اپنے

اس رسالے میں حیا کی تعریف، اس کی قسمیں، حیا کے احکام، ڈیوٹی اور فاسق کی تعریف، عورتوں کی اصلاح کی طریقہ، اعضاء کی حیا کو بیان کیا ہے، مکتبہ المدینہ نے ایک اور رسالہ تذکرہ امیر اہلسنت قسط 7 بنام پیکرِ شرم و حیا بھی شائع کیا ہے، اس رسالے میں امیر اہلسنت دامت بركاتہم العالیہ کی مبارک زندگی کے کچھ واقعات ہماری تربیت کے لیے بہترین رہنمائی فرما رہے ہیں، لہذا آج ہی ان دونوں رسائل کو مکتبہ المدینہ کے بستے سے ہدیۃ طلب کیجئے اور دوسروں کو بھی بطور تحفہ پیش کیجئے۔ یہ دونوں رسائل دعوتِ اسلامی کی ویب سائٹ [www.dawateislami.net](http://www.dawateislami.net) سے پڑھے بھی سکتے ہیں، ڈاؤن لوڈ (Download) اور پرنٹ آؤٹ (Print Out) بھی کیے جاسکتے ہیں۔

صَلُّوْا عَلَی الْحَبِیْب! صَلِّ اللّٰهُ عَلٰی مُحَمَّد

پیارے پیارے اسلامی بھائیو! انسانوں میں شرم و حیا کے حوالے سے مختلف طبقے ہیں، ان میں سے بعض اللہ کریم کے وہ نیک بندے ہیں جو اس کا خوف رکھتے ہوئے بے حیائی اور گناہ کے کاموں سے دُور رہتے ہیں، بعض لوگوں کے سامنے بدنامی کے خوف اور شرم کی وجہ سے بُرے کاموں سے باز رہتے ہیں مگر بعض شرم و حیا سے عاری افراد ایسے بھی ہیں جنہیں بدنامی کی پروا نہیں ہوتی، ایسے لوگ بے دھڑک ہر گناہ کر گزرتے، اخلاقیات کی حُدود توڑ کر بد اخلاقی کے میدان میں اُتر آتے اور انسانیت سے گرے ہوئے کام کرنے میں ذرا شرم محسوس نہیں کرتے، دن رات ان کے ہاتھ پاؤں، زبان اور آنکھ اور دل و دماغ گناہوں میں ملوث رہتے ہیں۔ یاد رکھئے! ہمارے یہ سلامت اعضاء اللہ کریم کی بہت بڑی نعمت ہیں، ہمیں شکرِ الہی ادا کرتے ہوئے ان اعضاء کو گناہوں سے بچا کر اللہ کریم سے حیا کا حق ادا کرنا چاہیے۔

اللہ کریم سے حیا کرنے کا معنی

حضرت سیدنا عبدُ اللہ بن مسعود رَضِيَ اللهُ عَنْهُ سے مروی ہے: حُضُورِ اَکْرَم، نُورِ مَجْمَعِ صَلَّى اللهُ عَلَيْهِ وَآلِهِ وَسَلَّمَ نے صحابہ کرام رَضِيَ اللهُ عَنْهُمْ سے فرمایا: اللہ کریم سے حیا کرو جیسا حیا کرنے کا حق ہے۔ حضرت سیدنا عبدُ اللہ بن مسعود رَضِيَ اللهُ عَنْهُ فرماتے ہیں: ہم نے عرض کی: ہم اللہ کریم سے حیا کرتے ہیں اور سب خوبیاں اللہ کریم کیلئے ہیں۔ ارشاد فرمایا: یہ نہیں، بلکہ اللہ کریم سے کماحقہ، حیا کرنے کے معنی یہ ہیں کہ سر اور سر میں جتنے اعضاء ہیں ان کی اور پیٹ کی اور پیٹ جن جن اعضاء کو گھیرے ہے ان کی حفاظت کرے اور موت اور مرنے کے بعد گلنے سڑنے کو یاد کرے اور آخرت کو چاہنے والا دنیا کی زیب و زینت چھوڑ دیتا ہے تو جس نے ایسا کیا اُس نے اللہ کریم سے شرم مانے کا حق ادا کر دیا۔ (مسند امام احمد، ۳۳/۲، حدیث: ۳۶۷۱)

اور اگر ہم نے ساری زندگی ہاتھ پاؤں کو گناہوں میں مشغول رکھا، زبان کو فحش باتوں کا عادی بنایا، آنکھوں سے بد نگاہی کرتے رہے تو یاد رکھئے! یہی اعضاء کل بروز قیامت ہمارے خلاف گواہ بن جائیں گے، جیسا کہ پارہ 18 سُورَةُ نُورِ کی آیت نمبر 24 میں ارشادِ باری ہے:

يَوْمَ تَشْهَدُ عَلَيْهِمْ أَلْسِنَتُهُمْ وَ أَيُّدِيهِمْ تَرْجِمُهُ كُنُزُ الْعَرْفَانِ: جس دن ان کے خلاف ان کی زبانیں اور ان کے ہاتھ اور ان کے پاؤں ان کے اعمال کی گواہی دیں گے۔

پیارے پیارے اسلامی بھائیو! ڈر جائیے کہیں ایسا نہ ہو کہ آج جن اعضاء سے ہم بے حیائی والے کام کرتے ہوئے نہیں شرماتے اور بلا جھجک اپنے رب کریم کی نافرمانیوں میں مشغول ہو جاتے ہیں، کل قیامت کے دن بارگاہِ الہی میں یہی اعضاء ہمارے خلاف گواہ بن کر ہمیں جہنم میں نہ پہنچادیں۔ لہذا آج ہی تمام گناہوں سے سچی توبہ کیجئے، آئندہ بے حیائی کے تمام کاموں سے بچنے کی نیت کیجئے اور شرم و حیا اپنانے کی کوشش کیجئے۔ آئیے! اب شرم و حیا اپنانے کے چند طریقے سنتے ہیں۔

## اللہ کریم دیکھ رہا ہے

پیارے پیارے اسلامی بھائیو! یہ ایک فطری بات ہے کہ اگر ہمیں تنہائی میں گناہ کرتے وقت ہمارا کوئی جاننے والا دیکھ لے تو ہم مارے شرم کے پانی پانی ہو جاتے ہیں اور اس کا سامنا کرنے سے بھی کتراتے ہیں، اگر ہم یہی ذہن اپنے رب کریم کے بارے میں بھی بنالیں کہ ”اللہ کریم ہمیں دیکھ رہا ہے“ تو اس طرح گناہوں سے بچنے کے ساتھ ساتھ ہمارے اندر شرم و حیا بھی پیدا ہوگی۔

## آنکھوں حفاظت کا نسخہ

حضرت سیدنا امام محمد غزالی رَحْمَةُ اللهِ عَلَيْهِ اَحْيَاءُ الْعُلُومِ میں نقل فرماتے ہیں: ایک شخص نے حضرت سیدنا جنید بغدادی رَحْمَةُ اللهِ عَلَيْهِ سے پوچھا: نگاہیں نیچی رکھنے پر میری کون سی بات مدد کر سکتی ہے؟ ارشاد فرمایا: یہ ذہن بناؤ کہ جس کی طرف تم نظر کر رہے ہو اس سے پہلے تمہیں ایک دیکھنے والا (یعنی اللہ کریم) دیکھ رہا ہے۔ (احیاء العلوم، ۵/۳۲۵)

## حیا کے فضائل اور بے حیائی کی وعیدیں

شرم و حیا کی عادت اپنانے کیلئے بار بار حیا کے فضائل اور بے حیائی کی وعیدیں پڑھتے یا سنتے رہئے اور اس بارے میں غور و فکر کیجئے، دوسروں کو بھی یہ روایات سنا کر ان کا بھی ذہن بنائیے۔ اس کا فائدہ یہ ہو گا یہ روایات ہمارے ذہن میں محفوظ رہیں گی اور بے حیائی اور بُرے کاموں سے بچتے ہوئے شرم و حیا نصیب ہوگی۔ اِنْ شَاءَ اللهُ

## شعبہ رابطہ بالعلماء

پیارے پیارے اسلامی بھائیو! بے حیائی کی آفت کی پیچھا چھڑانے، نگاہوں کی

حفاظت کا گرا اور شرم و حیا کی نعمت پانے کا ایک بہترین ذریعہ عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جانا بھی ہے۔ لہذا آپ بھی آج بلکہ ابھی اس دینی ماحول کو اپنا لیجیے ان شاء اللہ شرم و حیا کی عظیم نعمت ہاتھ آئے گی۔ اَلْحَمْدُ لِلّٰہِ عَاشِقَانِ رَسُوْلِ كِی دینی تحریک دعوتِ اسلامی دنیا بھر میں کم و بیش 109 شعبہ جات میں نیکی کی دعوت کی دھو میں چمانے میں مصروفِ عمل ہے۔ ان میں سے ایک ”شعبہ رابطہ بالعلماء“ بھی ہے جس کا بنیادی مقصد سنی علمائے کرام و مشائخِ عظام مثلاً ائمہ مساجد، خطیب حضرات اور پیرانِ طریقت وغیرہ کو عاشقانِ رسول کی دینی تحریک دعوتِ اسلامی کی دینی خدمات سے آگاہ کرنا، دینی کاموں میں ان کی مدد حاصل کرنا، ان کی دعائیں لینا اور سنی جامعات و مدارس میں دینی کاموں کی ترکیب بنانا، ہفتہ وار سنتوں بھرے اجتماع، مختلف تربیتی اجتماعات میں سنی جامعات و مدارس کے طلبہ کرام کی شرکت کروانا اور ان کے لئے مناسب خیر خواہی کا انتظام کرنا ہے۔ اللہ پاک ”شعبہ رابطہ بالعلماء“ کو مزید ترقیاں عطا فرمائے اور ہمیں دعوتِ اسلامی کے دینی ماحول سے سچی پکی وابستگی نصیب فرمائے۔ اَمِیْن بِجَاہِ النَّبِیِّ الْاَمِیْنِ صَلَّى اللهُ عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّى اللهُ عَلَی مُحَمَّد

بُزْرگانِ دین کی سیرت کا مطالعہ کیجئے

پیارے پیارے اسلامی بھائیو! شرم و حیا پیدا کرنے کا ایک طریقہ یہ بھی ہے کہ بُزْرگانِ دین رَحْمَةُ اللهِ عَلَیْہِمْ اَجْمَعِیْن کے واقعات اور ان کی سیرت کا مطالعہ کیا جائے، بعض اوقات اللہ والوں کی سیرت و کردار سے متاثر ہو کر بے حیائی اور گناہ کے کاموں سے نفرت، نیکیوں کی طرف رغبت اور ان جیسا بننے کی چاہت پیدا ہوتی ہے۔ صحابی رسول حضرت سیدنا سلمان فارسی رَضِيَ اللهُ عَنْهُ کی شرم و حیا سے متعلق آپ کا فرمان سنئے، چنانچہ فرماتے ہیں: میں مروں پھر زندہ ہوں، پھر مروں پھر زندہ

ہوں، پھر مروں پھر زندہ ہوں تب بھی میرے نزدیک یہ اس سے بہتر ہے کہ میں کسی کی شرمگاہ کو دیکھوں یا کوئی میری شرم گاہ کو دیکھے۔ (تشیہ الغافلین، ص ۲۵۸ ملخصاً)

## اچھی صحبت اپنائیے

پیارے پیارے اسلامی بھائیو! حیا کی نشوونما میں ماحول اور تربیت کا بھی بہت عمل دخل ہوتا ہے۔ حیا دار ماحول ملنے کی صورت میں حیا کو خوب نکھار ملتا ہے جبکہ بے حیا لوگوں کی صحبت قلب و نگاہ کی پاکیزگی سلب کر کے بے شرم کر دیتی ہے اور بندہ بے شمار غیر اخلاقی اور ناجائز کاموں میں مبتلا ہو جاتا ہے۔ ہر مسلمان کو چاہئے کہ اللہ پاک کے نیک بندوں کی صحبت اختیار کرے اور کسی کی صحبت اختیار کرنے سے پہلے یہ غور کر لے کہ وہ کس کی صحبت اختیار کر رہا ہے، کیونکہ دین دار دوست تلاش کرنے کی ترغیب دلاتے ہوئے اَهِیْدُ الْمُؤْمِنِیْنَ حضرت سَیِّدُنَا عُمَرُ فَا رُوق رَضِيَ اللهُ عَنْهُ فرماتے ہیں: سچے دوست تلاش کرو اور ان کی پناہ میں زندگی گزارو کیونکہ وہ خوشی کی حالت میں زینت اور آزمائش کے وقت سامان ہیں اور کسی گناہگار کی صحبت اختیار نہ کرو ورنہ اس سے گناہ کرنا ہی سیکھو گے۔ (احیاء العلوم، ۲/۲۱۳)

## بے حیائی کے نقصانات پر غور کرے

پیارے پیارے اسلامی بھائیو! بے حیائی کے اخروی نقصانات تو اپنی جگہ ہیں، اس کے دنیاوی نقصانات بھی کم نہیں ہیں، بے حیا انسان معاشرے میں ذلیل و خوار ہوتا ہے، اُس کا رعب و ڈبڈبہ بھی ختم ہو جاتا ہے، لوگوں کے دلوں میں اس کے لیے ذراسی بھی عزت نہیں رہتی، اس کے علاوہ اور بھی کئی نقصانات ہیں۔

اپنے اندر شرم و حیا پیدا کرنے کا ایک طریقہ یہ بھی ہے کہ ہم بے حیائی کے نقصانات پہ غور کریں

کیونکہ اس کے اخروی نقصانات تو زیادہ سخت ہیں جیسا کہ حضرت سیدنا ابراہیم بن میسرہ رَحْمَةُ اللهِ عَلَيْهِ فرماتے ہیں: بے حیائی کی باتیں کرنے والا قیامت کے دن کتے کی شکل میں آئے گا۔ (اتحاف السادة، ۹،

(۱۹۰/

صَلُّوا عَلَي الْحَبِيبِ! صَلِّ اللهُ عَلَي مُحَمَّدٍ

## دعامانگنے کے آداب

اے عاشقانِ رسول! آئیے! امیر اہل سنت دامت بركاتہم العالیہ کی تصنیف ”فیضانِ سنت“ کے باب ”آدابِ طعام“ صفحہ نمبر 217 سے دعامانگنے کے چند آداب سنتے ہیں: ☆ ہر روز کم از کم بیس بار دُعا کرنا واجب ہے۔ اَلْحَمْدُ لِلّٰہِ نَمَازِیوں کا یہ واجب، نماز میں سورۃ الفاتحہ سے ادا ہو جاتا ہے کہ اِهْدِنَا الصِّرَاطَ الْمُسْتَقِیْمَ (ترجمہ کنز العرفان: ہمیں سیدھے راستے پر چلا۔) بھی دُعا اور اَلْحَمْدُ لِلّٰہِ رَبِّ الْعَالَمِیْنَ (ترجمہ کنز العرفان: سب تعریفیں اللہ کے لئے ہیں جو تمام جہان والوں کا پالنے والا ہے۔) کہنا بھی دُعا ہے۔ (ص ۱۲۳، ۱۲۴) ☆ دُعا میں حد سے نہ بڑھے مثلاً انبیائے کرام عَلَیْہِمُ السَّلَامُ کا مرتبہ مانگنا یا آسمان پر چڑھنے کی تمنا کرنا، دونوں جہاں کی ساری بھلائیاں اور سب کی سب خوبیاں مانگنا بھی مُنْع ہے کہ ان خوبیوں میں مراتبِ انبیا بھی ہیں جو نہیں مل سکتے۔ (ص ۸۰، ۸۱) ☆ جو محال (یعنی ناممکن) یا قریب بہ محال ہو اُس کی دُعا مانگے۔ لہذا ہمیشہ کے لئے تندرُستی عاقبت مانگنا کہ آدمی عمر بھر کبھی کسی طرح کی تکلیف میں نہ پڑے یہ محال عادی کی دُعا مانگنا ہے۔ یونہی لمبے قد کے آدمی کا چھوٹا قد ہونے یا چھوٹی آنکھ والے کا بڑی آنکھ کی دُعا کرنا ممنوع ہے کہ یہ ایسے امر کی دُعا ہے جس پر قلم جاری ہو چکا ہے۔ (ص ۸۱) ☆ گناہ کی دُعا نہ کرے کہ مجھے پرایا مال جائے کہ گناہ کی طلب کرنا بھی گناہ ہے۔ (ص ۸۲) ☆ قَطْعِ رَحْمٍ (مثلاً فلاں رشتہ داروں میں لڑائی ہو جائے) کی دُعا نہ کرے۔ (ص ۸۲)

﴿اعلان﴾

دعا مانگنے کے بقیہ آداب تربیتی حلقوں میں بیان کئے جائیں گے، لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوا عَلَي الْحَبِيبِ! صَلَّ اللهُ عَلَي مُحَمَّد

دعوتِ اسلامی کے ہفتہ وار اجتماع میں پڑھے جانے والے 6 ذرودِ پاک اور 2 دعائیں۔

﴿1﴾ شبِ جمعہ کا ذرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

الْحَبِيبِ الْعَالِي الْقَدْرِ الْعَظِيْمِ الْجَاهِلِ وَعَلَىٰ اٰلِهِ وَصَحْبِهِ وَسَلَّمَ

بزرگوں نے فرمایا: جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّ اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّ اللهُ عَلَيْهِ وَآلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔<sup>(1)</sup>

﴿2﴾ تمام گناہ مُعاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلَىٰ اٰلِهِ وَسَلَّمَ

حضرت سیدنا انس رَضِيَ اللهُ عَنْهُ سے روایت ہے: تاجدارِ مدینہ صَلَّ اللهُ عَلَيْهِ وَآلِهِ وَسَلَّمَ نے فرمایا: جو شخص یہ ذرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(2)</sup>

﴿3﴾ رَحمت کے ستر (70) دروازے

1... افضل الصلوات على سيد السادات، الصلاة السادسة والخمسون، ص ۱۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ کے 70 دروازے کھول دیئے جاتے ہیں۔<sup>(1)</sup>

﴿4﴾ چھ (6) لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت احمد صاوی رَحْمَةُ اللهِ عَلَيْهِ بَعْضِ بُزُرْگُوں سے نقل کرتے ہیں: اس دُرُودِ شریف کو ایک بار پڑھنے

سے چھ (6) لاکھ دُرُودِ شریف پڑھنے کا ثواب حاصل ہوتا ہے۔<sup>(2)</sup>

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حُضُورِ اُنُورِ صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبر رَضِيَ اللهُ عَنْهُ کے

درمیان بٹھالیا۔ اس سے صحابہ کرام رَضِيَ اللهُ عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار

صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(3)</sup>

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُبْرَكَةَ بِعِنْدِكَ يَوْمَ الْقِيَامَةِ

رسولِ اکرم صَلَّى اللهُ عَلَيْهِ وَآلِهِ وَسَلَّمَ کا فرمانِ عالیشان ہے: جو شخص یوں دُرُودِ پاک پڑھے، اُس کے لیے

میری شفاعت واجب ہو جاتی ہے۔<sup>(4)</sup>

1... القول البدیع، الباب الثانی، ص ۲۷۷

2... افضل الصلوات علی سید السادات، الصلاة الثانیة والخمسون، ص ۱۲۹

3... القول البدیع، الباب الاول، ص ۱۲۵

4... الترغیب والترہیب، کتاب الذکر والدعاء، ۳۲۹/۲، حدیث: ۳۰

## ﴿1﴾ ایک ہزار دن کی نیکیاں

جَعَى اللّٰهُ عَنَّا مُحِبِّدًا مَا هُوَ اَهْلُهُ

حضرت سیدنا ابن عباس رَضِيَ اللهُ عَنْهُمَا سے روایت ہے: سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(1)</sup>

## ﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔<sup>(2)</sup>

ہفتہ وار اجتماع کے حلقوں کا شیڈول (بیرون ملک)، 31 دسمبر 2020ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، نکل

دورانیہ 15 منٹ

## دعامانگنے سے متعلق بقیہ آداب

☆ اللہ پاک سے صرف حقیر چیز نہ مانگے کہ پروردگار غنی ہے بلکہ اپنی تمام توجہ اسی کی طرف رکھے

1... مجمع الزوائد، کتاب الادعية، باب فی کیفیت الصلاة... الخ، ۱۰/۲۵۴، حدیث: ۱۷۳۰۵

2... تاریخ ابن عساکر، ۱۵۵/۱۹، حدیث: ۳۴۱۵

اور ہر چیز کا اُسی سے سُوَال کرے۔ (ص ۸۳) ☆ رنج و مصیبت سے گھبرا کر اپنے مرنے کی دُعا نہ کرے۔ خیال رہے! ذنیوی نقصان سے بچنے کے لئے موت کی تمنا نا جائز ہے اور دینی مُضَرَّت (یعنی دینی نقصان) کے خوف سے جائز۔ (ص ۸۵، ۸۷) ☆ کسی مسلمان پر لعنت نہ کرے اور اسے مردود و ملعون نہ کہے اور جس کافر کا کُفر پر مرنا یقین نہیں اُس پر بھی نام لے کر لعنت نہ کرے۔ یُو نہی مَچھڑ اور ہوا اور جَمادات (یعنی بے جان چیزوں مثلاً پتھر، لوہا وغیرہ) و حیوانات پر لعنت ممنوع ہے۔ البتہ بچھو وغیرہ بعض جانوروں پر حدیثِ پاک میں لعنت آئی ہے۔ (ص ۹۰) ☆ کسی مسلمان کو یہ بد دُعا نہ دے کہ ”تجھ پر خدا کا غضب نازل ہو اور تو (بھاڑ اور) آگ یا دوزخ میں داخل ہو“ کہ حدیث شریف میں اس کی مُمَالَعَت وارد ہے۔ (ص ۱۰۰) ☆ جو کافر مرا اُس کے لئے دُعاے مغفرتِ حرام و گُفَر ہے۔ (ص ۱۰۱) ☆ یہ دُعا کرنا ”خدا یا! سب مسلمانوں کے سب گناہ بخش دے۔“ جائز نہیں کہ اس میں اُن احادیثِ مبارکہ کی تکذیب (یعنی جُھٹلانا) ہوتی ہے جن میں بعض مسلمان کا دوزخ میں جانا وارد ہوا (ص ۱۰۶) البتہ یوں دُعا کرنا ”ساری اُمتِ محمد کی مغفرت (یعنی بخشش) ہو یا سارے مسلمانوں کی مغفرت ہو“ جائز ہے (ص ۱۰۲) بہتر یہ ہے کہ سب مسلمانوں کو دُعا میں شامل کر لے اس کا ایک فائدہ یہ بھی ہو گا کہ اگر خود اُس نیک بات کا حق دار نہ بھی ہو تو اچھے مسلمانوں کے طفیل پالے گا۔ ☆ حضرت سیدنا امام محمد غزالی رَحْمَةُ اللهِ عَلَيْهِ فرماتے ہیں: مضبوط عقیدے کے ساتھ دُعا مانگے اور قبولیت کا یقین رکھے۔ (احیاء العلوم، ۳/۷۷۰)

صَلُّوا عَلَي الْحَبِيبِ! صَلَّى اللهُ عَلَي مُحَمَّدٍ

☆ سفر کے وقت کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”سفر کے وقت کی دُعا“ یاد کروائی

31 دسمبر 2020 کے ہفتہ وار اجتماع کا بیان بیرون ملک کیلئے

www.dawateislami.net

جائے گی۔ وہ دعایہ ہے:

اَسْتُوْدِعُ اللّٰهَ دِيْنَكَ وَاَمَانَتَكَ وَخَوَابِيْمَ عَمَلِكَ

(ترمذی، کتاب الدعوات، باب ما یقول اذا ودع انساناً، ۲۷۷/۵، حدیث: ۳۳۵۴)

ترجمہ: اللہ پاک کے سپرد کرتا ہوں تیرے دین، تیری امانت اور تیرے عمل کے خاتمے کو۔

پیارے پیارے اسلامی بھائیو! جب کوئی سفر کو جائے تو رخصت کرنے والا مسافر کے لیے یہ دعا کرے۔ آج کل اکثر یہ دیکھا گیا ہے کہ ہمارا کوئی عزیز دینی یا کویت وغیرہ جاتا ہے تو ہماری زبان حرکت میں آتی ہے، لیکن فرمائش کے لیے کہ میرے لیے فلاں چیز بھیج دینا فلاں چیز واپسی پر لیتے آنا، لیکن اس دعا کو پڑھنے کے لیے (جو مسافر کے لیے ایک حصار کی مانند ہے) ہماری زبان حرکت میں نہیں آتی۔ اس دعا میں ہمیں بتلایا گیا ہے کہ سفر میں جانے والے اپنے مسلمان بھائی کے لیے ایمان کی سلامتی اور خاتمہ بالخیر کی دعا کی جائے کیونکہ اکثر سفر میں حادثات ہوتے رہتے ہیں۔ (خزینہ رحمت، ص ۱۴۰)

صَلُّوْا عَلٰی الْحَبِيْب! صَلِّ اللّٰهُ عَلٰی مُحَمَّدٍ

☆ اجتماعي جائزے کا طریقہ (72 نیک اعمال)

فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60 سال کی

عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکائیں پر افسوس اور آسندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آسندہ گناہ نہ

کرنے کا عہد کروں گا۔

(5) بلا ضرورت اپنی نیکیوں (مثلاً فُلاں فُلاں اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 13 بار درود شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اٹارائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کنزُ الایمان مع خزائنُ العرفان یا نُورُ العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراطُ الجنان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اُوراد پڑھے؟ (8) کم از کم 313 بار دُرود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزن وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کارٹیون وغیرہ وغیرہ سُننے سے بچایا؟ (11) رات میں چلتے ہوئے یا کار یا بس وغیرہ میں سَفَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 کم منٹ پڑھا یا سُننا؟ (13) بات چیت، فون پر گفتگو اور کام کاج موقوف کر کے آذان و اقامت کا جواب دیا؟ (14) گھر میں بابا ہر کسی پر غصہ آجانے کی صورت میں چُپ رہ کر غصے کا اعلان فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت

کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باغان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، ڈکان، بازار وغیرہ جہاں سہولت ہو) دیا، یا عشا؟ (25) سنت کے مطابق لباس (جو لیڈ بڑکلر مثلاً شوش یعنی تیز رنگ یا پچمیلانا ہو یا ایسے رنگ کا بھی نہ ہو جو شرمناک سے وہ) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مشتت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعا میں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتِ قبلیہ فرض سے پہلے ادا کیں؟ (33) تنہا کی نماز پڑھی؟ یا رات نہ سونے کی صورت میں صلواتِ اللہ علیہ ادا کی؟ (34) اذان یا اذانِ اشراف و چاشت کے نوافل پڑھے؟ (35) کیا آج آپ نے عصر یا عشا کی سنتِ قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چپل، چادر، موبائل فون، چارجر، گاڑی وغیرہ وغیرہ) استعمال تو نہیں کی؟ (38) جھوٹ بولنے، غیبت و بچھلی کرنے / سنسنے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے ذنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) ملی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیا، یا عشا؟ (48) اپنے والدین اور پیر و مرشد کے لئے دُعاے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے دار) سے مَعَاذَ اللہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا مَعَاذَ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی اِزْہام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا اَدَب و احترام بجالائے؟

فصلِ مدینہ کلار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی نذر آکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اڈول تا آخر (یعنی مغرب تا اشراق و چاشت) شرکت کی؟ (60) اس ہفتے یوم تعطیل اعتکاف کی سعادت پائی؟ (61) اس ہفتے کم از کم کسی ایک مریض یا ڈکھیارے کے گھر یا اسپتال جا کر شہت کے مطابق عیادت یا عنخواری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کاروزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار مدنی حلقے میں شرکت کی؟

### ماہانہ 3 نیک اعمال

(67) بیچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم، کی کچھ نہ کچھ مالی خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں یک مُشت (یعنی ایک ساتھ) 12 ماہ اور مختلف کورسز (12 دینی کام کورس،

7 دن کا اصلاحی اعمال کورس، 7 دن کا فیضان نماز کورس) کی سعادت حاصل کر لی؟

### دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ امین بجاہ  
النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّيْ اللَّهُ عَلَيَّ مُحَمَّدٍ